



IR-RABAT

**KUNSILL LOKALI IR-RABAT
IS-SEBA' LEGIŻLATURA
MINUTI TAL-LAQGĦA NUMRU G 55**

* **Il-Kunsill iltaqa` nhar** Data u ħin
It-Tlieta 14 ta' Ġunju 2016 fis-7.00 pm
fl-Uffiċċji Amministrattivi f'nru 8, Triq l-Isptar, Ir-Rabat

** **Preżenti għal-Laqgħa:** Attendenza

Is-Sur Charles Azzopardi	Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Stephen Borg	Kunsillier
Is-Sur Ian Vassallo	Kunsillier
Is-Sur Rudolf Grima	Kunsillier
Is-Sur Christian Azzopardi	Ambaxxatur
Is-Sna Orietta Cardona	Segretarju Eżekuttiv

Skuzati:

Is-Sra Doris Coleiro	Viċi Sindku
Is-Sur Paul Grech	Kunsillier
Is-Sur Andrew Mallia	Kunsillier

1.00 Konsiderazzjoni u Approvazzjoni tal-Minuti – Seduta numru G 53

1.01 Il-minuti tas-seduta numru G53 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv. Konsiderazzjoni u Approvazzjoni tal-Minuti – Seduta numru G 53

2.00 Punt li joħorġu mill-Minuti G 53

Punt li joħorġu mill-Minuti G 53

2.01 Ma hemm l-ebda punt li joħorġ mill-minuti G53.

KUNSILL LOKALI IR-RABAT

1

** Il-Kunsillier Ian Vassallo daħal għal-laqqgħa fis-7:25 ta' filgħaxija

3.00 Konsiderazzjoni u Approvazzjoni tal-Minuti – Seduta numru G 54

- 3.01 Il-minuti tas-seduta numru G54 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv. Konsiderazzjoni u Approvazzjoni tal-Minuti – Seduta numru G 54
- 4.00 Punti li joħorġu mill-Minuti G 54** Punti li joħorġu mill-Minuti G 54
- 4.01 3.01 Il-Kunsillier Peter Paul Azzopardi informa l-laqqgħa li fl-ewwel laqqgħa li saret tas-sotto kumitat tal-isports huwa kien ippropona sajda għat-tfal. Rappreżentanza tal-Kunsill fis-sotto kumitat tal-isport tar-Regjun tat-Tramuntana
- 4.02 11.01 Il-Kunsillier Nazju Cassar informa l-laqqgħa li t-trinka kienet ingħalqet . Trinka miftuħa Triq Misraħ Suffara k/m Triq Għar Barka
- 4.03 11.02 Is-Segretarju Eżekuttiv infurmat il-laqqgħa li tali sigar huma f'zona privata u għaldaqstant dawn ma jistgħux jinżabru minn fondi tal-Kunsill. Żbir ta' sigar fit-Telgħa tas-Saqqajja
- 4.04 11.04 Is-Segretarju Eżekuttiv infurmat il-laqqgħa li ċ-ċirkolari kienet ser tintbagħat fil-jiem li ġejjin. Ċirkolari dwar il-ġranet u l-hinjiet tal-ġbir tal-iskart domestiku
- 4.05 11.05 Is-Segretarju Eżekuttiv infurmat il-laqqgħa li l-ittra ta' ringrazzjament kienet intbagħtet. Għotja ta' kotba 'The Rabat Ajax Football Club Story'
- 5.00 Komunikazzjoni mis-Sindku inkluż korrispondenza**
- 5.01 Is-Sindku ppropona li jitneħħew is-sigar mejtin li hemm f'Misraħ Anton Agius u minflokom jithawwlu sigar b'anqas manutenzjoni. Issekonda din il-proposta l-Kunsillier Ian Vassallo. Il-Kunsill qabel unanimament. Sigar f'Misraħ Anton Agius
- 5.02 Is-Sindku ppropona li jiġu miżrugħa pjanti tal-pittosporum ġewwa Triq Santa Rita. Issekonda din il-proposta l-Kunsillier Nazju Cassar. Il-Kunsill qabel unanimament li dawn għandhom jinżerġu wara l-Festa ta' San Pawl. Tizieh ta' pjanti fi Triq Santa Rita
- 5.03 Is-Sindku informa l-laqqgħa li r-residenti tal-Baħrija kienu ser jagħmlu protesta nhar il-Ħamis 16 ta' Ġunju 2016, dwar id-dewmien li qed jieħu l-proġett tal-fossa Protesta mir-residenti tal-



tal-Baħrija.

Baħrija

Huwa qal li l-protesta li ser issir hija waħda ġustifikata biex ir-residenti jsemmgħu leħinhom u li jista' jifhem il-frustrazzjoni kbira tar-residenti tal-Baħrija u dawk kollha li jgħixu fil-parti rurali tar-Rabat. Huwa kompli billi qal li hu f'isem il-Kunsill Lokali Rabti kien ser ikompli jagħmel pressjoni biex ix-xogħol jitlesta fl-iqsar żmien possibbli.

6.00 Awtorizzazzjoni tal-Flasijiet

- 6.01 Is-Sindku Charles Azzopardi ppropona li l-iskeda tal-flasijiet numru 258 tiġi approvata. Issekondaw din il-proposta l-Kunsillier Peter Paul Azzopardi u l-Kunsillier Stephen Borg. Il-Kunsill qabel unanimament. L-iskeda tal-flasijiet numru 258

7.00 Ir-Rapport tal-Awditur għas-sena 2015 u t-tweġiba tal-Kunsill għal dan ir-rapport

- 7.01 Is-Segretarju Eżekuttiv ipprezentat fuq il-mejda tal-Kunsill ir-rapport tal-awditur għas-sena 2015. Hija qalet li minkejja li l-amministrazzjoni tal-Kunsill ma qablitx mal-punti kollha tal-*Management Letter* tinnota b'sodisfazzjon it-titjib konsiderevoli li reġa' kien hemm għal dik is-sena, dwar l-operat amministrattiv tal-Kunsill. Kopja tar-Rapport tal-Awditur tinsab annessa ma' dawn il-minuti. Ir-Rapport tal-Awditur għas-sena 2015 u t-Tweġiba tal-Kunsill għal dan ir-rapport

Is-Sindku u s-Segretarju Eżekuttiv ipprezentaw fuq il-mejda tal-Kunsill it-tweġiba tal-Kunsill għar-rapport tal-awditur. Is-Sindku Charles Azzopardi ppropona li it-tweġiba tiġi approvata hekk kif ipprezentata. Issekonda din il-proposta l-Kunsillier Nazju Cassar. Il-Kunsill qabel unanimament. Kopja tat-tweġiba tal-Kunsill tinsab annessa ma' dawn il-minuti.

8.00 Jum Ir-Rabat u Ġieħ Ir-Rabat

- 8.01 Is-Sindku informa l-laqqgħa li bħal kull sena Jum ir-Rabat ser jiġi ċelebrat fit-2 ta' Settembru. Ġie deciz li Jum ir-Rabat jiġi ċelebrat f'Misraħ Santu Wistin fis-7.30 ta' filgħaxija u wara jsir riċeviment għall-mistednin prezenti. Jum Ir-Rabat u Ġieħ Ir-Rabat

Saret diskussjoni bejn il-Kunsilliera prezenti dwar l-unur u r-rikonoxximenti mgħotija f'Jum ir-Rabat.

Is-Sindku Charles Azzopardi ppropona li Ġieħ Ir-Rabat għandu jingħata lis-Sur Joseph Scerri għall-ħidma tiegħu fil-qasam tal-arti u l-iskultura f'pajjiżna kif ukoll barra minn Malta. Il-Kunsillier Rudolf Grima ssekonda din il-proposta. Il-Kunsill qabel unanimament.

Is-Sindku Charles Azzopardi ppropona li jingħata rikonoxximent lis-Sur Miguel Bonello li minn età bikrija wera l-kapacità u l-kompetenza vokali fil-qasam klassiku. Il-Kunsillier Rudolf Grima ssekonda din il-proposta. Il-Kunsill qabel unanimament.

Is-Sindku Charles Azzopardi ppropona li jingħata rikonoxximent lis-Sur Raymond Tanti bħala l-ewwel ambaxxattur taż-żgħażaġħ fil-Kunsill Lokali tar-Rabat u għall-impenn kostanti tiegħu. Il-Kunsillier Rudolf Grima ssekonda din il-proposta. Il-Kunsill qabel unanimament.

Peress li l-Viċi Sindku Doris Coleiro kienet skużata għal din il-laqgħa s-Sindku qara in-nomini mibgħuta mis-Sra Coleiro. Hija kienet qiegħda tinnomina lis-Sur Reno Bugeja u lis-Sur Louis Azzopardi.

Is-Sindku ppropona li n-nomini tas-Sna Coleiro jiġi milqugħa u għaldaqstant ippropona li jingħata rikonoxximent lis-Sur Reno Bugeja għall-hidma tiegħu fil-qasam ġurnalistiku u dak tax-xandir. Rebaħ ukoll il-premju fil-ġurnaliżmu 2016. Issekonda din il-proposta l-Kunsillier Ian Vassallo.

Il-Kunsillier Stephen Borg ippropona li jingħata rikonoxximent lis-Sur Louis Azzopardi għall-hidma tiegħu fi hdan il-Kumitat tal-futbol rabti 'Rabat Ajax' u awtur ta' diversi pubblikazzjonijiet relatati mal-istorja tar-'Rabat Ajax'. Issekonda din il-proposta l-Kunsillier Ian Vassallo. Il-Kunsill qabel unanimament.

Il-Kunsillier Stephen Borg ippropona li jingħata rikonoxximent lis-Sur Joseph Borg għall-hidma tiegħu fost it-tfal u iz-zgħażaġħ li jattendu l-*Scouts*. Issekonda din il-proposta l-Kunsillier Rudolf Grima. Il-Kunsill qabel unanimament.

Gie diskuss ukoll il-programm tal-attività u l-Kunsill fuq proposta tas-Sindku Charles Azzopardi, issekondata mill-Kunsillier Rudolf Grima qabel li s-serata għandha tiġi preżentata mis-Sur Peter Paul Ciantar. Fuq proposta tal-Kunsillier Peter Paul Azzopardi, issekondata mill-Kunsillier Ian Vassallo il-Kunsill wera x-xewqa li f'din is-serata jieħdu sehem l-alljevi taż-żewġ soċjetajiet tal-baned.

9.00 Tiġdid tal-offerta għat-Tindif u Manutenzjoni ta' Latrina Pubblika fi Triq il-Kulleġġ- RLC/T/147/15

9.01 Is-Sindku ressaq l-offerti RLC/T/147/15 għall-manutenzjoni u ż-żamma tal-latrina pubblika fi Triq il-Kulleġġ u ppropona li din l-offerta tiġi mġedda għal sena oħra. Il-Kunsillier Stephen Borg issekonda din il-proposta. Il-Kunsill qabel unanimament li din il-kwotazzjoni tiġi mġedda.

Tiġdid tal-offerta għall-manutenzjoni u ż-żamma tal-latrina pubblika fi Triq il-Kulleġġ - RLC/T/147/15

10.00 Korrispondenza

10.01 B'referenza għall-korrispondenza numru 50/0465/16 dwar ix-xogħlijiet li ser isiru fuq il-Proġett tal-Nigret mill-Korporazzjoni għas-Servizzi tal-Ilma, is-Sindku ppropona li jsir coordination meeting mal-korporazzjoni u jkun hemm preżenti ukoll l-perit tal-Kunsill. Issekonda din il-proposta l-Kunsillier Ian Vassallo. Il-Kunsill qabel unanimament.

Proġett tan-Nigret

10.02 B'referenza għall-korrispondenza numru **50/0514/16**, is-Sindku informa l-laqgħa li l-Kunsill kien ircieva petizzjoni miġbura minn diversi residenti Rabtin li jiffrekwentaw ic-Ċentru Ċiviku, fejn dawn qegħdin jitolbu l-intervent tal-Kunsill sabiex tiġi solvuta l-problema l-*liff* taċ-Ċentru Ċiviku mal-awtoritajiet kompetenti.

Petizzjoni - *Liff* Ċentru Ċiviku


- Is-Sindku ppropona li tali petizzjoni tintbagħat fisem dawn ir-residenti lid-Dipartiment tal-Artijiet. Issekonda din il-proposta l-Kunsillier Ian Vassallo. Il-Kunsill qabel unanimament.
- ** Il-Kunsillier Nazju Cassar talab li jiġi skużat fid-9.10 ta' filgħaxija.
- 10.03 B'referenza għall-korrispondenza numru **50/0521/16**, is-Sindku informa l-laqqgħa li l-Kunsill kien irċieva ilment dwar ġebel li qed jaqa' għal fuq il-karozzi minn fuq l-imsejġha blata ta' Vincenzo Ciappara. Il-Kunsillier Ian Vassallo ppropona li fuq in-naħa tad-djar din għandha tiġi miksija *bic-chicken wire*. Is-Sindku Charles Azzopardi ssekonda din il-proposta. Il-Kunsill qabel unanimament.
- 10.04 Is-Segretarju Eżekuttiv gabet għall-attenzjoni tal-Kunsill il-korrispondenza dwar il-*Membership Fee – Leadership Programme (2014-2020)* mibgħuta mill-*Majjistral Action Group Foundation*. *Membership Fee – Leadership Programme (2014-2020)*
- Fuq proposta tal-Kunsillier Rudolf Grima, issekondata mill-Kunsillier Stephen Borg, il-Kunsill qabel unanimament li din il-miżata ma tiġix imħallsa qabel ma l-Kunsill jingħata direzzjoni mid-Dipartiment għall-Gvern Lokali hekk kif mitlub mill-Awditur Ġenerali.
- 11.00 Minuti Kumitat Amministrattiv tal-Virtù – Seduti numru B20, B21 u B22**
- 11.01 Il-Kunsillier Ian Vassallo ppropona li l-minuti tal-Kumitat Amministrattiv tal-Virtù B20, B21 u B22 jittieħdu bħala moqrija. Il-Kunsillier Stephen Borg issekonda din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti. Minuti KA tal-Virtù – Seduti numru B20, B21 u B22
- 12.00 Materji Oħra**
- 12.01 Is-Sindku fakkar lill-Kunsilliera dwar iż-żjara li ser jagħmel is-Sindku ta' Solarino lill-Kunsill Lokali tar-Rabat nhar il-Ġimgħa 1 ta' Lulju 2016. Żjara Sindku Solarino
- 12.02 Is-Sindku infoma l-laqqgħa li l-*playingfield* tal-Baħrija kien ġie ivvandalizzat minn xi persuni mhux magħrufa. Vandaliżmu fuq il-bandli tal-Baħrija
- 12.03 Il-Kunsillier Rudolf Grima ppropona li ssir talba lil 'Transport Malta' sabiex issir *loading/unloading bay* go Triq il-Kbira quddiem il-ħanut *Fiorita*. Issekonda din il-proposta l-Kunsillier Stephen Borg. Il-Kunsill qabel unanimament. Talba għal *loading/unloading bay* go Triq il-Kbira
- 12.04 Il-Kunsillier Stephen Borg qal li hemm bozza go Triq San Tumas ma' blokk ta' appartamenti li għadha ma ġietx imqabbdha mal-linja tal-Korporazzjoni Enemalta. Bozza fi Triq San Tumas

13.00 Data tas-seduta li jmiss

13.01 Il-Kunsill qabel li l-laqqgħa tal-Kunsill li jmiss għandha ssir nhar it-Tlieta 19 ta' Lulju 2016 fis-7.00 ta' filgħaxija. Data tas-seduta li jmiss

13.02 Il-laqqgħa ntemmet fid-9.30 ta' filgħaxija.

Minuti approvati lillum it-Tlieta 19 ta' Lulju 2016


Charles Azzopardi
Sindku


Orietta Cardona
Segretarju Eżekuttiv